

УДК 811.512.145'373

Ә.К. Булатова**ТАТАР ТЕЛЕНДӘ СЕМАНТИК ДИАЛЕКТИЗМНАР**

В данной статье мы рассмотрим семантические диалектизмы, которые функционируют в говорах татарского языка. Выявление такого типа диалектальных слов, их научное изучение представляет немаловажное значение для раскрытия картин развития татарской лексики.

Ключевые слова: татарская диалектология, татарский язык, говор, лексика, семантические диалектизмы, лексикология, полисемия, омонимия.

In this article we will consider semantic dialectisms that function in the dialects of the Tatar language. Revealing this type of dialectic words, their study is of great importance for the disclosure of development picture of the Tatar language.

Keywords: Tatar dialectology, Tatar language, dialect, vocabulary, semantic dialectisms, lexicology, polysemy, homonymy.

Әдәби телдәге сүзләр белән әйтелешә бер, әмма мәгънәләре аерымланган диалектизмнарның саны байтак. Әлеге төр лексик берәмлекләр семантик диалектизмнар дип атап йөртелә [Словарь..., 200, с. 88; Рамазанова, 2008, с. 54; Махмутова, 1978, с. 138; Булатова, 2008, с. 74]. Мәсәлән, урта диалектның балтач, минзәлә, бөрә, пермь, нократ, богырыслан, златоуст сөйләшләрәндә *тунса* сүзә әдәби телдә 'ишек-тәрәзәнәң, гомумән, ике әйберне ачылып-ябылып, жылылып-язылып йөрерлек итеп беркетә торган һәм уртасында күгәрә булган жайланма' [ТТАС, 1981, б. 168] мәгънәсендә кулланыла, диалектларда исә 'бусага' лексик-семантик вариантында файдаланыла: *Ишек тунсасына утырганыга йарата бу* [ТТЗДС, 2009, б. 358]. *Бусага* (әдәби телдә – 'ишек яки тәрәзәнәң аскы, яткырып салган борысы' [ТТАС, 1977, б. 194]) мишәр диалектының ләмбрә сөйләшәндә – 'яшь киләннәң беренчә кергәндә бирә торган бүләгә': *Ике чын кизе ыштан хәзерли, кайынанага да бусагага да* [ТТЗДС, 2009, б. 139]. *Бүлмә* сүзә номинатив мәгънәдә 'өйнең, стена белән яки бүтәнчә аерып эшләнгән өлешләрәненәң берсе' [ТТАС, 1977, б. 221]: *Мин аш бүлмәсенә кердем*. Урта диалектның минзәлә, каргалы сөйләшләрәндә 'чолан' мәгънәсендә дә кулланыла: *Безнең бүлмә йуг, әнә келәт* (минзәлә сөйләше) [ТТЗДС, 2009, б. 142].

Мисалга китерелгән лексемалар татар диалектларында диалекталь сүз ясалышы, шулай ук әдәби тел сүзләрәненә семантик деривациясә нәтижәсендә барлыкка килергә мөмкин [Сагдеева, 2019, с. 131]. Бу унайдан шуны да искәртеп китү урынлы булып, әлеге төр лексемалар татар диалектларының аз өйрәнелгән берәмлекләре булып кала.

Семантик диалектизмнарны тикшерү татар теленәң аңлатмалы сүзлекләренә һәм «Татар теленәң зур диалектологик сүзлегә» материалларына нигезләнәп алып барылды.

Әдәби тел лексемаларыннан аермалы буларак, әлеге диалекталь сүзләр кинрәк семантик детальләштерү үзлегенә ия [Хусаинова, 2016, с. 367.] «Татар телендә зур диалектологик сүзлегендә» күпсанлы семантик диалектизмнар теркәлгән. Лексиконда әлеге сүзләр үзләренен гомумтел мәгънәләрендә билгеле, әмма шул ук вакытта сөйләшләрдә диалекталь семалары да кулланыла. Шуны искәртү зарур, аларның әдәби телдә һәм сөйләшләрдә кулланылышы диалекталь омонимия күренеше буларак тасвирлана ала. Әлеге лексемалар арасында гомуми мәгънә төсмерләре булмый диярлек. Мәсәлән, әдәби телдә *алма* сүзе түбәндәге мәгънәдәләрдә файдаланыла: 1) ‘алмагачның жимеше’; 2) ‘күзнең түгәрәк рәвешендәге урта өлеше, үзәге’; 3) ‘хайваннарның тиресендәге төп төс өслегендә ак яки кара, күгелжем һ. б. түгәрәк тап барлыкка китергән йон төкләре’; 4) ‘алмагач’; 5) ‘яраткан, сөйгән ярга эндәшү сүзе’ [ТТАС, 2015, б. 142]. Мишәр диалектының темников, ләмбрә, чистай, сергач, күршә сөйләшләрәндә, шулай ук урта диалектның балтач, нократ сөйләшләрәндә сүз ‘бәрәңге (бүлбеләре)’ (синонимик вариантлары – *картау, йералма, жиралма, бәрәңке, картоф, картуф*) семасында кулланыла [ТТЗДС, 2009, б. 39]. Татар телендә бәрәңгенен жимешләрен дә *алма (бәрәңге алмасы)* дип атыйлар.

Иген күп мәгънәле лексик берәмлеге гомумхалык телендә түбәндәге лексик-семантик вариантларга ия: 1) ‘орлыкларыннан он, ярма эзерләнелә торган бөртекле, кузаклы яки техник культура’; 2) ‘шул үсемлекнең орлыгы; ашылык’; 3) ‘шундый культура үсеп утыра торган басу’; 4) ‘иген үстерү эше, игенчелек’ [ТТАС, 2016, б. 443–444]. Тубыл-иртыш диалектының төмән сөйләшендә ‘төп йорттан читтә булган бакча’ мәгънәсендәге семантик диалектизм урын алган. Әстерхан татарлары сөйләшендә сүз ‘яшелчә’ семасында кулланыла [ТТЗДС, 2009:., б. 205].

Инеш сүзе ‘кечкенә, тар һәм сай елгачык’ны аңлата [ТТАС, 2016, б. 546], тубыл-иртыш диалектының тубыл сөйләшендә исә сүз ‘керү урыны, ишек’ мәгънәсенә ия [ТТЗДС, 2009, б. 211].

Аш сүзенен семантик структурасы түбәндәге лексик-семантик вариантларны берләштерә: 1) ‘нинди дә булса юл белән (пешереп, кыздырып), ашау өчен махсус эзерләнгән ашамлык, азык’; 2) ‘гомумән нинди дә булса ашарга яраклы ашамлык; ризык, азык’; 3) ‘беренче итеп бирелә торган шулпалы ризык’; 4) ‘гомумән ашау, ризык кабул итү процессы’; 5) ‘кунак мәжлесе’ [ТТАС, 2015, б. 273]. Сүз мишәр диалектында ‘камыр ризыклары’, казан арты сөйләшендә ‘төп кодаларның туй күчтәнәчләре (ризыклар)’ мәгънәсенә ия, себер диалектларында ‘токмач’ семасында кулланыла [ТТЗДС, 2009, б. 67]. Әдәби тел һәм диалектларда файдаланылучы лексик-семантик вариантларны ‘ризык, ризык кабул итү’ уртақ семасы берләштерә. Алда күрсәтелгән мисаллар белән чагыштырсак, алар өлешчә мәгънә төсмерләре белән генә аерылалар. Уртақ мәгънә саклану полисемия (күпмәгъәлелек күренеше) урын алганлыгын дәлилди.

Татар теленең себер диалектларында әлеге сүз белән ашлыкны атыйлар, эчкен сөйләшәндә ‘иген’ мәгънәсе дә бар [ТТЗДС, 2009, б. 68].

Тубыл-иртыш сөйләшәндә аш сүзе ‘эрен’ мәгънәсендә кулланыла [ТТЗДС, 2009, б. 68]. Бу очракта, алда күрсәтелгән мәгънәләр арасында уртак семалар булмау сәбәпле, диалекталь омонимия урнашкан дип әйтә алабыз.

Балдак – 1) ‘халыкара мифологиядә мәңгелек, берлек-бердәмлек, ышаныч, хакимият һәм көч символы’; 2) ‘бизәнү әйбере буларак, бармакка киелә торган кашсыз йөзек’; 3) ‘гомумән һәртөрле йөзек’; 4) ‘техникада һәм көнкүрештә кулланыла торган алка; божрага охшашлы деталь’; 5) ‘божра, йомры түгәрәк, әйләнә’ [ТТАС, 2015, б. 396]. Сүз диалектларда үзгә семантикага ия. Хвалын, мөләкәс, кузнецк, шарлык сөйләшләрәндә куныч, балтырны аңлата, Калда авылы сөйләшәндә ‘чалбар балагы’ семасы да бар [ТТЗДС, 2009, б. 99].

Диңгез әдәби сүзе ‘дөнья океанының коры жир, су асты калкулыклары белән әйләндереп алынган бер өлеше’ номинатив мәгънәсендә кулланыла [ТТАС, 2016, б. 178]. Шулай ук ‘күп урын, зур мәйдан биләп торган, күплекне белдергән объект’ күчәрелмә мәгънәсе дә киң файдалланыла. Минзәлә, бөрә, мамадыш, пермь, златоуст сөйләшләрәндә түбәндәге семалы күп мәгънәле семантик диалектизм теркәлгән: 1) ‘нигез, өйнең фундаменты’; 2) ‘кышка каршы өйнең тышкы ягына туфрак, кибәк һәм саламнан өелә торган нигез’; 3) ‘төп йорт, туып үскән йорт’ [ТТЗДС, 2009, б. 168].

Сөйләшләрәдә семантик диалектизмнар барлыкка килү берничә этаптан тора дип фаразлый алабыз: билгеле мәгънәләрдән тыш гомумтел лексик берәмлекләренең өстәмә диалекталь семасы урнаша; соңыннан әдәби телдәге сүзнең мәгънәсе яңача күзаллана һәм семантик диалектизм барлыкка килә; аннан соң аларда күпмәгънәлелек урнашырга мөмкин.

Югарыдагы күзәтүләрдән шундый нәтижә ясарга мөмкин: татар сөйләшләрәндә әлеге төр лексемаларның саны шактый; аларның килеп чыгышы аерым ареалда кулланылуы сүзнең семантикасы үсешенә үзгәлегә белән аңлатыла ала. Семантик диалектизмнарның лексик мәгънәләре жирле колорит белән баетылган һәм географик яктан урнашу, тормыш шартлары, горейф-гадәтләр, көнкүреш үзгәрешләре белән аерылып тора.

Әдәбият

Апресян Ю.Д. Лексическая семантика. Синонимические средства языка. М.: Наука, 1974. 259 с.

Әхмәтьянов Р.Г. Татар теленең этимологик сүзлеге: Ике томда. Казан: Мәгариф-Вақыт, 2015. Т.1. 543 б; Т.2. 567 б.

Булатова А.К. Полисемия в современном татарском литературном языке. Казань: ИЯЛИ, 2018. 108 с.

Махмутова Л.Т. Опыт исследования тюркских диалектов: (мишарский диалект). М.: Наука, 1978. 271 с.

Рамазанова Д.Б. Вопросы татарской диалектологии. Казань: Алма-Лит, 2008. 271 с.

Рамазанова Д.Б. Формирование татарских говоров юго-западной Башкирии. Казань: Татар. кн. изд-во, 1984. 192 с.

Розенталь Д.Э., Теленкова М.А. Словарь-справочник лингвистических терминов. Изд. 3-е. М.: Просвещение 1985. 399 с.

Сагдеева Ф.К., Хусаинова А.Я., Булатова А.К. Ключевое слово культурного концепта // Казанская наука. № 2. 2019. С. 130–132.

Татар лексикологиясе: 3 томда / авт.: М.З. Зәкиев, Г.Р. Галиуллина, Р.Ф. Фәттахова, Ә.К. Булатова / проект жит. М.З. Зәкиев; ред. Г.Р. Галиуллина. Казан: ТӘҺСИ, 2015. Т. 1. 352 б.

Татар теленең аңлатмалы сүзлеге. Казан: Матбугат йорты нәшрияты, 2005. 848 б.

Татар теленең аңлатмалы сүзлеге: 6 томда. Казан: ТӘҺСИ, 2015. Т. 1. 712 б.; Т2. 2016. 748 б.; Т3. 2017. 744 б.

Татар теленең аңлатмалы сүзлеге: 3 томда. / төз.: И.А. Абдуллин, Г.Х. Ахунжанов, Ф.М. Газизова. Казан: Татар. кит. нәшр., 1977. Т. 1. 475 б.; Т. 2 / төз.: И.А. Абдуллин, Г.Х. Ахунжанов, С.Б. Вахитова. Казан: Татар. кит. нәшр., 1979. 726 б.; Т. 3 / төз.: И.А. Абдуллин, С.Б. Вахитова, Ф.М. Газизова. Казан: Татар. кит. нәшр., 1981. 832 б.

Татар теленең зур диалектологик сүзлеге / төз. Ф.С. Баязитова, Д.Б. Рамазанова, З.Р. Садыкова, Т.Х. Хәйретдинова. Казан: Татар. кит. нәшр., 2009. 839 б.

Хусаинова А.Я. Особенности изучения татарских переселенческих говоров // Сохранение и развитие родных языков в условиях многонационального государства: проблемы и перспективы материалы VII Международной научно-практической конференции. 2016. С. 366–369.

Булатова Әлфия Кәрим кызы,
филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының лексикология
һәм диалектология бүлгегә фәнни хезмәткәре